

افادات مولانا عبدالحلیم صاحب مردانی، صدر مدرس دارالعلوم حقانیہ
ضبط و ترتیب - حافظ محمد ابراہیم فانی

بخاری شریف کی آخری حدیث کی تشریح

تعمینی سالہ کے اختتام پر بخاری شریف کے آخری حدیث کے تشریح
شیخ الحدیث التفسیر مولانا عبد الحلیم صاحب مردانی نے فرمائی ہوئی
کئی سالوں سے دارالعلوم میرے بخاری شریف جلد ثانی پڑھا رہے
ہیں۔ جلد ثانی کے اختتام پر مورخہ ۶ مئی ۱۹۸۲ء کو دارالحدیث
ہالہ میرے انہ کا یہ درس نذر قرار دیا ہے (محمد ابراہیم فانی)

نصیہ و نستعینہ و نستغفرہ و نومن بہ و نتوکل علیہ و نعوذ باللہ من شرور
انفسنا و من سیئات اعمالنا من ینہدہ اللہ فلا مضل لہ و من یضللہ فلا ہادی لہ - و
نشہد ان سیدنا و مولانا محمد اسید الاولین و الاخرین سید الانبیاء و المرسلین
عبدہ و رسولہ صلی اللہ علیہ و علی آلہ و اصحابہ و اتباعہ اجمعین - اما بعد؟
و بالسند المتصل الی امیر المؤمنین فی الحدیث ابی عبد اللہ محمد بن اسمعیل
بن ابراہیم بن مغیرہ بن بردزبہ قال باب قول اللہ عزوجل و نضع الموازن القسط
لیوم القیامہ و ان اعمال بنی آدم و قولہم توذن - و قال مجاہد القسط اس العدل
بالرومیہ و یقال القسط مصدر المقسط و هو العادل و اما القاسط فهو الجائر -
حدیثنا احمد بن اشکاب قال حدیثنا محمد بن فضیل عن عمار بن قعقاع عن
ابی زرعۃ عن ابی ہریرۃ رضی اللہ عنہ قال قال النبی صلی اللہ علیہ وسلم کلمتان
حبیبتان الی الرحمن خفیفتان علی اللسان ثقیلتان فی المیزان سبحان اللہ و بحمدہ
سبحان اللہ العظیم

حدیث شریف کے ترجمہ کی ضرورت نہیں۔ اس میں آٹھ ابحاث ہیں۔ بحث اول بیان ربط ہے۔ آخر کتاب کا اول کے ساتھ یعنی ربط خاتمہ فاتحہ کے ساتھ کہ فاتحہ اور خاتمہ کے درمیان کونسی مناسبت ہے۔ ان دونوں کے مابین کیا ارتباط ہے۔ تو فاتحہ میں بیان بدر کیفیت وحی ہے۔ اور ساتھ ساتھ انما الاعمال بالنیات ذکر کیا ہے۔ اور خاتمہ میں یہ حدیث مذکورہ ہے۔ کہ بنی آدم کے اعمال واقوال تو لے جائیں گے۔ اور اس طرح اس بحث میں بیان مناسبت ہے۔ اس باب کا کتاب کے ساتھ جو کہ کتاب الرد علی الجہمیہ التوجید ہے۔ تو یہ حدیث اس کتاب کے ذیل میں امام بخاری رحمۃ اللہ نے لایا ہے۔ اس باب اور کتاب کے مابین کونسی مناسبت ہے۔ اور اسی طرح باب مذکورہ کا ارتباط ابواب سابقہ کے ساتھ باب قرۃ الفاجر والمنافق واصواتہم وتلاوتہم لایجاہرنا جہنم۔ تو بحث اول میں انہی مناسبات اور ارتباطات کا ذکر ہوگا۔

۱۔ مناسبت خاتمہ فاتحہ کے ساتھ۔ ۲۔ مناسبت باب مذکورہ کتاب الرد علی الجہمیہ کے ساتھ۔ ۳۔ اس باب کا ربط ابواب سابقہ کے ساتھ۔

دوسری بحث اس حدیث سے من حیث العربیہ تیسری بحث من حیث اللغۃ یعنی مشکل لغات سے بحث۔ اس دوسری اور تیسری بحث میں لغت اور ترکیب کے لحاظ سے بیان ہوگا۔ چوتھی بحث ہے رجال سند کے بیان میں۔ اس میں حدیث کے راویوں کا بیان ہوگا۔ پانچویں بحث حدیث باب سے من حیث علم الحدیث چھٹی بحث حدیث باب سے باعتبار علم الکلام۔ ساتویں بحث حدیث باب سے باعتبار تصوف و عرفان۔ آٹھویں بحث امور متعلقہ بالمیزان۔ توبہ آٹھ ابحاث ہیں۔ ترتیب وار۔ ان کا بیان ہوگا۔

بحث۔ ربط خاتمہ فاتحہ کے ساتھ | امام بخاری رحمۃ اللہ علیہ نے فاتحہ کتاب میں دو امر میں ذکر کی ہیں۔ امر اول بیان کیفیت وحی۔ امر ثانی۔ انما الاعمال بالنیات یعنی مناط اور مدار مقبولیت اللہ کے ہاں نیات ہیں۔ امر اول میں اشارہ ہے اس بات کا کہ حیات انسانی کی تشکیل یہ وحی کے ساتھ منوط اور متعلق ہے۔ جو کہ یواسطہ رسل من جانب اللہ پیغام ہے بندوں کو۔ اس میں شک نہیں کہ اللہ تبارک و تعالیٰ اس تمام عالم کا جس کا ایک جز انسان ہے خالق و مالک اور رب ہے۔ انسان کی حیثیت عبد مملوک مخلوق اور مرہوب کی ہے۔ عبد کافر رضیہ رضائے مالک کے مطابق کام اور خدمت کرنا ہے۔ اب حیات انسانی کے مختلف شعب اور مختلف زاوے ہیں۔ عقائد و عبادات ہیں معاملات و معاشرات ہیں۔ اخلاقیات و عقوبات ہیں۔ جن کے مجموعے کا خلاصہ سیاست ملی اور سیاست ملکی ہے اسی کا نام دین ہے اور یہ تمام شعب متعلق ہیں۔ وحی من جانب اللہ کے ساتھ۔

ضرورت وحی اور ضرورت رسل | انسان کو اللہ تعالیٰ کی مرضی ملحوظ خاطر رکھنی چاہئے۔ کہ عقائد میں رضائے مولا کیا ہے؟ عبادات و معاملات بھی اللہ کی مرضی کے مطابق نبھانے ہوں گے۔ اسی طرح باقی اجزاء میں رضائے

رب کو دیکھنا ہوگا۔ اور رضائے الہی معلوم کرنا بغیر اعلام من اللہ کے ناممکن ہے۔ اس اعلام بالشرائع کو وحی کہتے ہیں۔ اس مختصر بات سے ضرورت وحی بھی ثابت ہوئی۔ لیکن وحی سے ہر شخص مستفید نہیں ہو سکتا اور نہ ہر شخص کے روگ کا یہ کام ہے ع

چہ نسبت خاک را با عالم پاک

اللہ تعالیٰ اس (عظیم الشان بوجہ) کے برداشت کے لئے اور وحی سے استفادہ کے لئے خاص بندگان پیدا کرتے ہیں جن کی تربیت خداوند قدوس خود فرماتے ہیں۔ چنانچہ حضرت موسیٰ کو ارشاد ہے کہ **وَاصْطَفَعْتُكَ لِنَفْسِي** اور بنایا میں نے تجھ کو خاص اپنے واسطے۔

اس سے ضرورت رسالت اور ضرورت رسل ثابت ہوئی۔ اس قسم کے پاک بانا شیخاں اور قدسی نفوس اللہ سے استفادہ کرتے ہیں۔ اور بندگان خدا کو افادہ دیتے ہیں۔ اس رسالت اور واسطے کو خدائی ضرورت نہیں بلکہ ہم اس کے محتاج ہیں۔ کیونکہ ہم براہ راست اللہ تعالیٰ سے استفادہ نہیں کر سکتے۔ اس لئے کہ اللہ تعالیٰ میں کمال بحد ہے اور ہم مادی محض ہیں۔

بطور مثال | جیسا کہ آپ جسم بلبعی کو دیکھتے ہیں۔ انسانی بدن گوشت اور ہڈی دونوں سے مرکب ہے۔ ہڈی میں انتہائی درجہ صلابت اور سختی ہے۔ جب کہ گوشت نہایت نرم ہے۔ سختی اور نرمی دونوں کے درمیان تضاد اور باہم و گرتبائن ہیں۔ ایک دوسرے سے استفادہ نہیں کر سکتے۔ اگر ان کے درمیان کوئی واسطہ نہ ہو تو پھر یا تو ہڈی بغیر غذا کے رہ جائے گی اور گوشت بیکار ہو جائے گا۔ مگر اللہ تعالیٰ کو دونوں کی نشوونما تناسب سے منظور ہے تو اللہ تعالیٰ نے دونوں کے درمیان عضدوں پیدا کر دیے۔ جو گوشت سے سختی اور ہڈی سے نرمی ہے۔ اس کا دونوں کے ساتھ یعنی عظم و لحم کے ساتھ معتدل تناسب ہے جو دونوں کے لئے قابل برداشت ہے۔ اور اسی کے ذریعہ دونوں کے درمیان سلسلہ ربط جاری ہے۔

یہی حال بندوں کا ہے اللہ تعالیٰ شانہ نے ایسے ذوات پیدا کئے۔ جو انبیاء اور برگزیدہ رسل ہیں۔ وہ اللہ تعالیٰ سے استفادہ و اخذ کرتے ہیں۔ اور مخلوق خدا کو پہنچاتے ہیں۔ پس امراہل میں اشارہ ہے اس امر کا کہ تشکیل حیات انسانی منوط اور موقوف ہے وحی پر۔ تو وحی و اعلام کو ضرورت پیش آئی۔ اور وحی کا نزول پیغمبر پر ہوتا ہے۔ تو اس سے احتیاج الی الرسل بھی ثابت ہوئی۔

عقل رہنمائی میں مستقل نہیں | اگرچہ اللہ تعالیٰ نے بنی نوع انسان کو جوہر عقل سے مہراز فرمایا ہے لیکن ان شعب حیات انسانی میں عقل رہنمائی میں مستقل نہیں۔ جب تک اس کے ساتھ وحی الہی کا نزول پیغمبر پر ہوتا ہے تو اس سے احتیاج الی الرسل بھی ثابت ہوا۔

عقل رہنمائی میں مستقل نہیں | اگرچہ اللہ تعالیٰ نے بنی نوع انسان کو جوہر عقل سے سرفراز فرمایا ہے۔ لیکن ان شعبہ حیات انسانی میں عقل رہنمائی میں مستقل نہیں۔ جب تک اس کے ساتھ وحی الہی کا نور شامل حال نہ ہو۔ یہ قاعدہ کیفیت بڑوحی سے حاصل ہوا۔

امرتانی جو کہ انما الاعمال بالنیات ہے۔ اس میں اشارہ ہے اس بات کا۔ کہ حیات انسانی کے جتنے بھی شعبہ ہیں اس کے صرف ظاہری شکل پر آثار مرتب نہیں ہوتے۔ جب تک اس میں روح نہ ہو۔ تم کاغذ یا دیوار پر گھوڑے کا نقشہ اور تصویر کھینچو۔ تو اس پر کیا؟ نہ تم اس پر سوار ہو سکتے ہو۔ نہ تم اس پر گھڑ پھینچ سکتے ہو نہ بوجھ لاؤ سکتے ہو۔ نہ تانگہ کھینچ سکتے ہو۔ اس لئے کہ اس میں روح موجود نہیں۔ تو اسی طرح جب ان اعمال میں روح موجود نہ ہو۔ اس پر آثار مرتب نہیں ہو سکتے۔ اور اعمال کی روح اخلاص اور نیت خالص لوجہ اللہ ہے۔ تو وہ انما الاعمال بالنیات میں بیان فرمایا۔ ابتداء کتاب سے لے کر یہاں تک دو جلدیں بخاری شریف کی ختم ہوئیں۔ شعبہ حیات انسانی کی تشکیل ہوئی۔ اور اس کے روح کا بھی بیان ہوا۔

حدیث باب اور کتاب التوحید کے درمیان ربط | کتاب الرد علی الجہمیہ یعنی کتاب التوحید یہ موضوع ہے برائے بیان توحید اور حدیث باب موضوع ہے برائے تزیہہ و تقدیس کہ اللہ تعالیٰ تمام نقائص سے پاک اور مبرا ہے۔ اور تمام صفات کمال کے لئے جامع ہے۔

سبحان اللہ سے اول معنی حاصل ہوا یعنی پاک ہے پروردگار عالم تمام ان نقائص سے جو منافی ہیں الوہیت و ربوبیت کے۔ اور جامع ہے ان صفات کمال کے لئے جو ملائم اور مناسب ہیں۔ ربوبیت والوہیت کے ساتھ۔ یہ معنی محمد صلی اللہ علیہ وسلم اور سبحان اللہ العظیم میں عظمت افعال کی طرف اشارہ ہے۔

صفات سلیمی ونبوتی | تو سبحان اللہ سے صفات سلیمیہ کی طرف اشارہ ہے اور بحمدہ سے صفات نبوتیہ کو اور تیسرے جملہ (سبحان اللہ العظیم) سے صفات افعال کو۔ ان تمام کمالات میں خداوند قدوس متفرد ہے اس کا کوئی شریک نہیں۔ اور یہی توحید ہے۔

حدیث باب کی مناسبت ابواب سابقہ کے ساتھ | ابواب سابقہ اس بات پر دلالت کرتے ہیں کہ افعال عباد و جو کہ کتابت و تلاوت اور قرأت ہیں۔ یہ تمام حادثات اور اللہ تعالیٰ کی مخلوق ہیں۔ ان کو وزن کئے جائیں گے یہ وارہیں اس قرآن پر جو کلام نفسی قدیم ہے تو وارد حادث ہے اور مورد قدیم۔

امام بخاری پر ایک شبہ کا ازالہ | امام بخاری نے فرمایا ہے کہ لفظی بالقرآن حادث۔ اس سے ان پر شبہ وارد ہوتا تھا کہ قرآن تو قدیم ہے۔ آپ نے کس طرح اور کیوں اس پر حادث کا اطلاق کیا تو حدیث باب سے اس شبہ کا ازالہ فرمایا اور ابواب سابقہ کے ساتھ مناسبت بھی ظاہر فرمائی۔

بحث من حیث العربیہ اور بحث من حیث اللغۃ | فرماتے ہیں۔ ونضع الموازین القسط لیوم القیامہ
لفظ قسط اور قسط (بالفتح والکسر) قسط کسر کے ساتھ عدل کو کہتے ہیں۔ انصاف کو کہتے ہیں۔ اور قسط فتح
کے ساتھ جو رو ظلم کو کہتے ہیں۔ قرآن پاک میں ارشادِ ربانی ہے۔

و اما القاسطون فکانوا خطیبا۔ اور جو بے انصاف ہیں وہ ہوئے جہنم کے ایندھن۔

امام راغب اصفہانی رحمۃ اللہ علیہ امام لغات القرآن ہیں۔ کہ قسط حظ نصیب اور حصہ کو کہتے ہیں۔ قسط
اس شخص کو کہتے ہیں جو دوسرے شخص کو اپنا حصہ نہیں دیتا۔ تو یہ جو ہے۔ اور مقسط وہ شخص ہے جو دوسرے کو اپنا
حصہ دیتا ہے۔ تو یہ عدل اور انصاف ہے۔ اور یہ جو امام بخاری رحمۃ اللہ علیہ نے فرمایا ہے کہ القسط مصدر المقسط
اس پر یہ سوال وارد ہوتا ہے کہ مقسط تو باب افعال ہے مصدر اس کا اقساط ہے۔ نہ کہ قسط۔ تو اس کی توجیہ آسان
ہے۔ یہاں پر عبارت میں حذف مضاف ہے یعنی القسط مصدر مصدر المقسط ہے۔ مقسط کا مصدر اقساط اور
اقساط کا مصدر قسط ہے جب قسط کو جوڑ کے معنی پر لیا جائے۔ تو پھر ہمراہ اقساط میں برائے سلب آئے
گی۔ انہیں صورت سلب جو انصاف اور عدل

ونضع الموازین القسط لیوم القیامہ۔ یہاں پر القسط منصوب ہے۔ تو اگر اس کو ہم صفت مان لیں موازین
کے لئے۔ تو اس پر سوال وارد ہوتا ہے۔ کہ صفت اور موصوف کے درمیان مطابقت اور موافقت ضروری ہے
یہاں پر صفت اور موصوف کے مابین موافقت نہیں۔ کیونکہ القسط مفرد ہے اور موازین جمع ہے۔ تو اس کے مختلف
جو ابارت ہیں۔ ایک جواب یہ ہے کہ قسط مصدر ہے اس کی جمعیت کو ضرورت نہیں۔ دوسرا جواب یہ ہے کہ عبارت
حذف مضاف کے ساتھ ہے۔ تقدیر عبارت کچھ یوں ہے۔ ونضع الموازین لاجل القسط۔ اور لاجل القسط متعلق
ہے۔ نضع کے ساتھ علت ہے نضع کے لئے۔

ایک اشکال اور تفسیر میں امام بخاری کی عادت | اس کے بعد فرماتے ہیں قال بخاری القسط اس العدل۔ یہاں یہ
سوال پیدا ہوتا ہے کہ قسط اس کا ذکر کس مناسبت سے یہاں کیا گیا ہے۔ حدیث باب میں تو قسط اس کا ذکر نہیں۔
اس لئے امام بخاری نے کیونکہ القسط اس العدل فرمایا۔ لیکن کتاب التفسیر میں آپ امام بخاری کی عادت سے واقع ہو
گئے ہوں گے۔ کہ ایک لفظ کسی آیت یا نظم یا سورت میں آیا ہو۔ تو امام بخاری اس دوسرے لفظ کا بھی ذکر کرتے ہیں۔
چونکہ قسط اس قسط کے ساتھ مادہ میں شریک ہے ق س ط۔ اسی مناسبت سے قسط اس کے معنی کرتے ہیں۔
قرآن پاک میں غیر عربی لغات کے بارے میں علامہ کی آرا | قسط اس رومی لفظ ہے جس کے معنی عدل و انصاف کے
ہیں۔ قرآن پاک میں اللہ تعالیٰ ارشاد فرماتے ہیں۔

و نزلوا بالقسط اس مستقیم۔ اور تو لو سیدھی ترازو سے۔

یہاں سے دوسری بحث کا آغاز ہوتا ہے کہ قسطاس تو لفظ رومی ہے۔ اور قرآن پاک منصف ہے عربیت کے ساتھ۔ انا انزلناہ قرآنًا عربیًا اللہ ہم نے اسے اتارا ہے قرآن عربی زبان کا۔

تو یہ سوال پیدا ہوتا ہے کہ قرآن پاک میں لفظ رومی کیسے آیا؟ اس بحث میں علماء کے تین اقوال ہیں۔
 امام شافعی فرماتے ہیں کہ قرآن کریم آتم سے لے کر والناس تک اس میں سوائے عربی کے دوسرا کوئی لفظ نہیں۔ تاہم عربی الفاظ ہیں جن الفاظ کے متعلق یہ توہم ہوتا ہے۔ کہ وہ غیر عربی ہیں۔ رومی وغیرہ تو وہ الفاظ غیر عربی نہیں بلکہ عربی ہیں۔ البتہ یہ توارد لغات ہے جس طرح کہ توارد اسمی۔ ایک شخص اپنے بیٹے کے لئے زید نام رکھتا ہے اسی طرح دوسرا شخص اپنے بیٹے کے لئے زید نام رکھتا ہے۔ یا اس لئے تو زید نام رکھتا ہے۔ ہر ایک دوسرے کے بارے میں معلوم نہیں۔ کہ یہ نام فلاں کے بیٹے کا بھی ہے۔ اسی طرح یہاں یہ لفظ عربی میں بھی مستعمل ہے۔ رومی میں بھی۔

دوسرا قول یہ ہے کہ قرآن پاک میں غیر عربی الفاظ موجود ہیں۔ لیکن بعد التخریب یعنی یہ الفاظ غیر عربی تھے پھر اس کو عربی میں منتقل کر دئے گئے۔ عربی کو منتقل ہونے کے بعد ہم اس کو بھی نہیں کہہ سکتے جس طرح مشکوٰۃ قسطاس بحیل وغیرہ تیسرا قول یہ ہے کہ قرآن کریم میں غیر عربی الفاظ موجود ہیں بغیر تخریب کے۔ یعنی بغیر عربی زبان کو منتقل ہونے اس میں غیر عربی الفاظ مستعمل ہیں۔ اور یہ سوال پیدا نہیں ہوتا کہ قرآن حکیم تو متصفت ہے عربیت کے ساتھ۔ جب اس میں عجمی الفاظ آئے تو یہ کس طرح عربی ہوا۔ تو اس کے توجیہ ہیں۔

اول توجیہ تو یہ ہے کہ یہ باعتبار اکثر الفاظ کے قرآن کریم اکثر لغات عربی ہیں۔ تین یا چار غیر عربی لغات اس میں آئے تو یہ عربیت قرآن کے لئے قاصر نہیں۔ دوسری توجیہ یہ ہے کہ یہ عربی ہے باعتبار اسلوب کے یعنی قرآن کریم کا اسلوب عربی ہے اگر الفاظ اس میں غیر عربی آجائیں تو یہ عربیت قرآن کے ساتھ متافی نہیں۔

موازن کی تحقیق اور علماء کے اقوال | موازن میں دو اقوال ہیں مشہور قول تو یہ ہے کہ موازن جمع ہے میزان کا۔ اور بعض علماء فرماتے ہیں کہ جمع ہے موزون کا جس طرح مشابہ جمع ہے مشہور کا۔

موازن کی جمعیت میں آراء مختلفہ | اب یہاں موازن جمع کیوں لایا۔ آیا میزان کے افراد متعدد ہیں۔ یا کیا وجہ ہے؟ تو اس بارے میں بھی تین آراء ہیں۔ بعض علماء فرماتے ہیں کہ ہر شخص کے لئے علیحدہ علیحدہ میزان ہے۔ تو موازن متعدد ہو گئے بعض فرماتے ہیں۔ باعتبار تعدد اعمال کے اور بعض کے نزدیک چونکہ عمال اور اشخاص مختلف ہیں عاملین متعدد ہیں تو باعتبار عاملین موازن جمع لایا ہے۔ عبارت یہاں مقدر ہوگا۔ ونضع الموازن بحساب یوم القیامۃ۔ اور مراد میزان سے بنا بر قول راجح و مشہور یہی آراء ہسانی ہے۔ کیفیت اس کی اللہ تعالیٰ کو معلوم ہے اور معتزلہ کے نزدیک مراد اس سے فیصلہ عدل ہے۔ اس کا بیان آگے آ رہا ہے۔

آگے فرماتے ہیں۔ کلمتان حبیبستان الی الرحمن الخ یہاں پر چار ضرب مقدم ہیں۔ اور مبتدا مؤخر ہے سبحان اللہ و بحمدہ

سبحان اللہ العظیم - یہ مجموعہ مبتدأ محمّدی ہے اور اخبار مقدم ہیں۔ کلمات معنی کلامان - یہ پہلی خبر حبیبیتان الی الرحمن یہ دوسری خبر حقیقتان علی اللسان یہ تیسری اور ثقیلتان فی المیزان یہ چوتھی خبر ہے۔

فائدہ تقدیم - تو یہ چار اخبار مقدم ہیں مبتدأ پر کہ سبحان اللہ و بحمدہ باعتبار ہذا القول فائدہ حصر تشویق ترغیب اور تکریر ہے۔ دو کلمات ہیں حبیبیتان الی الرحمن۔ دل میں شوق جذبہ اور رغبت پیدا ہوا۔ وہ کونسے ہیں۔ پھر فرماتے ہیں۔ ثقیلتان اور شوق بڑھ گیا۔ ثقیلتان فی المیزان۔ دل میں اور رغبت پیدا ہوا تو تکریر معنی براہ کفایت کرنا ترغیب رغبت پیدا کرنا تشویق شوق بڑھانا۔ یہ تقدیم کا فائدہ ہے کہ مخاطب کو معلوم ہو جائے۔ اس کا شوق اس کے سننے اور یاد کرنے کو پیدا ہو جائے۔ کہ وہ کلمات کونسے ہیں۔ سبحان اللہ و بحمدہ سبحان اللہ العظیم۔ سبحان اللہ۔ سبحان اللہ۔ مصدر ہے اس کے لئے فعل محذوف ہے۔ اُسبح سبحان اللہ۔ و بحمدہ اس میں ایک توجہ یہ ہے کہ دو حال یہ ہے۔ تقدیر عبارت یوں ہے اُسبح اللہ تسبیحاً متلبساً بالحمد یا و او عاطفہ ہے تو پھر فعل کو مقدر کرنا پڑے گا۔ اُسبح و اتلبس بالحمد یا تقدیر فعل از مصدر ثنار لاؤگے تو عبارت یوں ہوگی۔ و اثنی علی اللہ بحمدہ۔

آگے فرماتے ہیں سبحان اللہ العظیم۔ تسبیح، تقدیس اور تنزیہہ کو کہتے ہیں۔ اللہ تعالیٰ تمام شوائب نقصان سے پاک ہے تمام شوائب نقصان اس جملہ میں آئے۔ سبحان اللہ و بحمدہ تمام محامد صرف اللہ کے لئے ثابت ہیں۔ اس میں منحصر ہیں۔ اللہ تعالیٰ کے علاوہ اگر کسی اور کا حمد ہوتا ہے تو وہ بالواسطہ اور مجازاً ہوتا ہے۔ اس لئے کہ حمد کے لئے احسان صفت کمال اور نعمت ضروری ہے اور اللہ کے پاس کمال کا خزانہ ہے۔ احسانات اور نعمات کے خزانے اللہ کے ہاتھ میں ہیں۔ باقی کسی کے پاس بھی نہیں۔ و ما یکم من نعمتہ فمن اللہ۔ تو صفات ثبوتیہ اور صفات سلبیہ دونوں اللہ کے لئے ثابت ہوئے۔ سبحان اللہ العظیم اللہ پاک عظیم الافعال ہیں۔

بحث باعتبار سند اور بحدث باعتبار علم الحدیث | اس حدیث میں یہ جو سند آئی ہے۔ حدیثنا احمد بن اشکاب ابو حافظ ابن حجر فرماتے ہیں کہ یہ تمام روایہ سوائے صحابی کے کو فیمن کو فہ کے رہنے والے ہیں۔ خواہ وہ ابتداءً کو فہ تھے یا کو فہ کو منتقل ہو گئے تھے۔ سوائے حضرت ابو ہریرہ رضی اللہ عنہ کے کہ وہ صحابی اور مدنی ہیں۔

مخالطہ اور اس کا ازالہ | احمد بن اشکاب۔ یہ اشکاب لقب ہے احمد کے والد کا۔ اس کا اصل نام یا معمر ہے یا مجحج۔ اس اشکاب لقب پر تین افراد ملقب ہیں۔ احمد بن اشکاب۔ علی بن اشکاب اور محمد بن اشکاب۔ حافظ ابن حجر رحمہ اللہ فرماتے ہیں کہ بظاہر اس سے یہ توہم پیدا ہونا ہے کہ یہ تینوں ایک ہی والد یعنی اشکاب کے بیٹے ہیں۔ حالانکہ ان میں کسی قسم کا اشتراک نہیں۔ ایک کا گاؤں علیحدہ۔ دوسرے کا وطن جدا اور تیسرے کا علاقہ کوئی اور۔ صرف اشکاب کے لفظ میں اشتراک ایک ہے۔ ایسا نہیں کہ اشکاب ان کا والد ہے۔ اور ان تینوں کے درمیان اخوت ہے۔

ابوزرعہ - یہ ابوزرعہ سے روایت کرتے ہیں۔ ابوزرعہ تین آدمیوں کی کنیت ہے۔ تین راویوں کا کینہ ابوزرعہ ہے۔ حرم بن عمر بن جریر بن عبد اللہ البجلی مدنی اس کو ابوزرعہ کہتے ہیں۔ دوسرا ابوزرعہ دمشقی ہے اس کا نام عبد الرحمن ہے۔ تیسرا ابوزرعہ رازی ہے۔ اس کا نام عبد اللہ بن عبد الکریم ہے۔ یہاں پر ابوزرعہ سے پہلا یعنی حرم بن عمر بن جریر بن عبد اللہ البجلی ہے۔

امام بخاری نے اس حدیث کو تین جگہ بخاری شریف میں ذکر کیا ہے۔ کتاب الایمان والنذور کتاب الدعوات میں اور تیسرا اس مقام پر۔ یہ حدیث سوائے ابوداؤد کے تمام صحیح ستھ نے ذکر کیا ہے۔ امام ترمذی نے اس حدیث کو نقل کیا ہے۔ اور فرماتے ہیں کہ حدیث غریب حسن صحیح غریب بایں اعتبار کہ صحابی سے لے کر نیچے راوی تک ہر ایک اپنے شیخ میں منقول ہے۔ ابوزرعہ ابوسہیرہ سے روایت کرتے ہیں۔ اس کے ساتھ دوسرا کوئی شریک نہیں۔ عمارہ بن قعقاع تھا ابوزرعہ سے روایت کرتے ہیں۔ محمد بن فضیل اور اسی طرح احمد بن اشکاب۔ اس جہ سے چونکہ ہر طبقہ میں راوی منقول ہے۔ اپنے شیخ میں اس لئے اس کو غریب کہا۔ تو یہ حدیث اس کتاب میں تین جگہ لایا ہے۔ بحث اس حدیث سے باعتبار علم الکلام اس سے ثابت ہوا کہ وزن اعمال حق ہے۔ اب وزن کے لئے وزن موزون اور موزون بہ چاہئے اور اس طرح اعمال۔ آیا اعمال اسی ہیئت کذاتی پر جب کہ یہ اعراض ہوں۔ وزن کئے جائیں گے یا مجسم کئے جائیں گے۔ یا اعمال نامے تو لے جائیں گے۔

اعمال کس طرح وزن کئے جائیں گے | اس میں تین اقوال ہیں۔ معتزلہ کہتے ہیں کہ اعمال تو اعراض ہیں۔ ان کو کس طرح وزن کریں گے۔ اب ان کے دماغ صحیح ہو گئے ہوں گے۔ پرانے زمانے میں تو اعراض کی نائش نہیں کی جاسکتی تھی اب ایک معمولی ڈاکٹر آتا ہے وہ زبان کے نیچے تھرمامیٹر رکھتا ہے اور حرارت کی پیمائش کرتا ہے کہ اتنے درجے حرارت ہے تو اس قسم کے سوالات آج کل بے ہودہ ہو چکے ہیں۔ آج کل لوگوں نے سوچ کی شعاعیں وزن کر لی ہیں کہتے ہیں کہ سورج کی بجلی ۲۸۰ مہن ہے اور تمام دنیا میں یہ جو بجلی پھیلی ہے اور جس پر کارخانے چلتے ہیں اور جس پر کاروبار حیات چل رہا ہے اس کا وزن سو اچھٹا ٹانک ہے۔ یہاں سے سورج نو کروڑ ٹریلین لاکھ میل دور ہے۔ وہاں سے ہم تک یہ جو روشنی پہنچ جاتی ہے اس کی اتنی تپش اور روشنی ہے کہ تمام کائنات اس سے منور ہے۔ حالاں کہ کچھ تو راستے میں ضائع ہو جاتی ہے اور ہر شخص کو اس کی گرمی پہنچتی ہے۔ بہر حال اب تو اس قسم کے آلات پیدا ہو گئے ہیں کہ اعراض کو باسانی ناپتے ہیں۔ بعض علماء فرماتے ہیں جیسا کہ حضرت ابن عباس سے بھی منقول ہے کہ اعمال مجسم کئے جائیں گے۔ تیسرا قول یہ ہے کہ یہ اعمال نامے یعنی یہ اوراق تو لے جائیں گے۔

بحث متعلقہ بالمیزان | میزان سے کیا مراد ہے۔ معتزلہ کہتے ہیں کہ میزان سے مراد عدل اور انصاف ہے۔ جمہور علماء فرماتے ہیں کہ نہیں یہی آگ وزن ہے۔ مختلف اشیاء کے مختلف میزان ہیں۔ سونے کا علیحدہ۔ دکاندار کے

پاس علیحدہ سٹیشن میں سامان تولنے کا میزان علیحدہ۔ یہ تمام میزان کے اقسام ہیں۔ اس میزان کی کیفیت اللہ کو معلوم ہے۔ کیونکہ یہ عالم آخرت سے متعلق ہیں۔ بہر حال میزان سے یہی جسمانی میزان مراد ہے۔

وازن کے بارے میں اقوال | رہ گئی یہ بات کہ اس کا وزن کون ہوگا۔ تو اس میں بھی اختلاف ہے۔ ایک روایت یہ ہے کہ وزن خود اللہ تعالیٰ ہی ہوں گے۔ کیونکہ آیت میں ونضع صبغہ متکلم لایا ہے۔ دوسری روایت یہ ہے کہ تک الموت وازن ہوگا۔ کیونکہ لوگوں کو ملک الموت جمع کرتا ہے۔ ان کے ارواح قبض کرتا ہے تو بس یہی عزرائیل وزن کے لئے موزوں ہے۔

بعض علماء فرماتے ہیں۔ کہ وزن جبرئیل امین ہوگا۔ کیونکہ قانون تو اس نے لایا تھا۔ اعمال اس کے موافق ہوں گے یا موافق۔ چوتھا قول یہ ہے کہ آدم علیہ السلام وزن ہوں گے۔ امام ولی اللہ فرماتے ہیں کہ تمام اقوال صحیح ہیں۔ اور تمام کو اس میں دخل ہے۔ اللہ یا خود وازن ہوگا یا عزرائیل کہ اس نے ان کے ارواح قبض کئے ہیں۔ یا جبرئیل امین کہ اس نے قانون لایا ہے۔ دیکھنا ہے کہ کس نے قانون کی پابندی یا خلاف ورزی کی ہے یا آدم علیہ السلام جو ابوالبشر ہیں۔ وہ یہ دیکھتا ہے کہ ظلم تو کسی کے ساتھ نہیں ہو رہا۔ مشفقیت پدری کی وجہ سے تو اس کو بھی اس میں دخل ہے۔

موزوں نہ میں اختلاف | وہ کون سے اعمال اور کون لوگوں کے ہوں گے جو تولے جائیں گے۔ امام بخاری کے قول سے ثابت ہوا کہ ان اعمال بنی آدم و قولہم یوزن۔ تو بنی آدم ذکر کیا۔ اس میں پیغمبر بھی آئے۔ کافر بھی آئے۔ شہداء اور اولیاء بھی آئے۔ معصومین محفوظین تمام چھوٹے بڑے اس میں داخل ہیں۔ دوسرا قول یہ کہ معصومین اور پیغمبر اس سے مستثنیٰ ہیں۔ تیسرا قول یہ کہ کفار کا عمل کے ساتھ کیا کام۔ ان کے پاس تو حسنات ہے نہیں تاکہ ایک پلہ میں حسنات اور دوسرے میں سیئات رکھے جائیں۔ تو وزن و موزوں اور میزان تمام معلوم ہوتے۔

آخری بحث من حیث العرفان والتصوف | اس حدیث سے آپ کو یہ بات ثابت ہو گئی کہ اللہ کے لئے صفات ہیں کسبلی۔ یعنی نقائص سے منزہ ہے اور ثبوتی یعنی صفات کمال کے لئے جامع ہے۔ افعال اس کے افعال غیر ہیں۔ کامل افعال ہیں۔ ہم کو اس میں یہ سبق دیا گیا کہ تخلقوا باخلاق اللہ۔ اپنے آپ سے نقائص دور کریں۔ جو انسانیت کے منافی ہیں۔ کمال انسانیت کے لئے جو صفات متقننی ہیں۔ وہ اپنے آپ میں پیدا کریں۔ جو کہ علم ہے تخلقوا باخلاق اللہ اپنے افعال نیک کریں۔ صفات کاملہ اپنے آپ میں پیدا کریں۔ نیک کردار نیک گفتار و نیک اطوار بنیں۔ و آخر دعوانا ان الحمد للہ رب العالمین۔

دعا | امام بخاری دوسرے ائمہ محدثین اور شراح نے نہایت عرق ریزی سے حضور کے زین اقوال ہم تک پہنچائے ہیں لہذا کاسر بن موصیبت الفروس میں دخل فرمائے۔ اور تمام وہ طلبہ جو اس درس میں شریک ہیں یا پہلے شریک ہوئے تھے۔ اللہ تعالیٰ ان کو فہم و علم تبلیغ و عمل کی توفیق عطا فرمائے۔ آمین